

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಲಕ್ಷ್ಮೀಹಯಗ್ರೀವದಿವ್ಯಪಾದುಕಾಸೇವಕ ಶ್ರೀಮದಭಿನವರಂಗನಾಥ
ಬ್ರಹ್ಮತಂತ್ರಪರಕಾಲ ಮಹಾದೇಶಿಕೈರನುಗೃಹೀತಂ

|| ಶ್ರೀ ಲಕ್ಷ್ಮೀಹಯವದನರತ್ನಮಾಲಾಸ್ತೋತ್ರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಲಕ್ಷ್ಮೀಹಯವದನರತ್ನಮಾಲಾಸ್ತೋತ್ರಂ ||

ವಾಗೀಶಾಖ್ಯಾ ಶ್ರುತಿಸ್ಮೃತ್ಯುದಿತಶುಭತನೋ -

ವಾಸುದೇವಸ್ಯ ಮೂರ್ತಿಃ

ಜ್ಞಾತಾ ಯದ್ವಾಗುಪಜ್ಞಂ ಭುವಿ ಮನುಜವರೈ -

ವಾಜಿವಕ್ತ್ರಪ್ರಸಾದಾತ್ |

ಪ್ರಖ್ಯಾತಾಶ್ಚರ್ಯಶಕ್ತಿಃ ಕವಿಕಥಕಹರಿಃ

ಸರ್ವತಂತ್ರಸ್ವತಂತ್ರಃ

ತ್ರಯ್ಯಂತಾಚಾರ್ಯನಾಮಾ ಮಮ ಹೃದಿ ಸತತಂ

ದೇಶಿಕೇಂದ್ರಃ ಸ ಇಂಧಾಂ || 1 ||

ಸತ್ವಸ್ಥಂ ನಾಭಿಪದ್ಮೇ ವಿಧಿಮಥ ದಿತಿಜಂ

ರಾಜಸಂ ತಾಮಸಂ ಚಾ -

ಬ್ಬಿಂದೋರುತ್ಪಾದ್ಯ ತಾಭ್ಯಾಮಪಹೃತಮಖಿಲಂ

ವೇದಮಾದಾಯ ಧಾತ್ರೇ |

ದತ್ತ್ವಾ ದ್ರಾಕ್ಷೌ ಚ ಹತ್ವಾ ವರಗಣಮದಿಶ -

ದ್ವೇಧಸೇ ಸತ್ರ ಆದೌ

ತಂತ್ರಂ ಚೋಪಾದಿಶದ್ಯಸ್ಸ ಮಮ ಹಯಶಿರಾ

ಮಾನಸೇ ಸನ್ನಿಧತ್ತಾಂ || 2 ||

ಅಧ್ಯಾಸ್ತೇಽಂಕಂ ಪರಾವಾಕ್ ವರಹಯಶಿರಸೋ

ಭರ್ತುರಾಚಾರ್ಯಕೇ ಯಾ

ವಾಂಛಾವಾನ್ಮೈತರೇಯೋಪನಿಷದಿ ಚರಮಾ -

ತ್ಪ್ರಾಕ್ತನೇ ಖಂಡ ಆದೌ |

ಯಸ್ಯಾ ವೀಣಾಂ ಚ ದೈವೀಂ ಮನಸಿ ವಿನಿದಧ -
 ತ್ಪಾತಿಮೇತ್ಯಂತ್ಯಮಂತ್ರೇ
 ಸೇಶಾನಾ ಸರ್ವವಾಚೋ ಮಮ ಹೃದಯಗತಾ
 ಚಾರು ಮಾಂ ವಾದಯೇದ್ವಾಕ್ || 3 ||

ಕೃಷ್ಣಂ ವಿಪ್ರಾ ಯಮೇಕಂ ವಿದುರಪಿ ಬಹುಧಾ
 ವೇದಯೋರಾದಿಮಾಂತೇ
 ಸ್ರಷ್ಟಾ ವಿಸ್ರಂಸಮಾನಸ್ವಮಥ ಸಮದಧಾ -
 ಚ್ಛಂದಸಾಂ ಯೇನ ದಾನಾತ್ |
 ಕೃಷ್ಣಂ ವಿಷ್ಣುಂ ಚ ಜಿಷ್ಣುಂ ಕಲಯಿತುರಪಿ ಯತ್ -
 ಸಂಹಿತಾಮಾಯುರುಕ್ತಂ
 ವಾಕ್ಶಿಷ್ಣಂ ಪ್ರಾಣಮೇನಂ ಹಯಮುಖಮನುಸ -
 ಂದಧ್ಮಹೇ ಕಿಂ ವೃಥಾನ್ಯೈಃ || 4 ||

ಪ್ರಖ್ಯಾತಾ ಯಾಽಽಶ್ವಲಾಯನ್ಯಧಿಕಫಲದಶ -
 ಶ್ಲೋಕೈಭಿಖ್ಯಾ ತದಂತಃ
 ಶ್ರುತ್ಯುಕ್ತಾ ವಾಕ್ ಸರಸ್ವತ್ಯಪಿ ಹಯಮುಖ ತೇ
 ಶಕ್ತಿರನ್ಯಾ ನ ಯುಕ್ತಾ |
 ಪೂರ್ಣಾ ತ್ವಚ್ಛಕ್ತಿರರ್ಧಂ ಭವತಿ ವಿಧಿವಧೂ -
 ಯಾ ನದೀ ಸಾ ಕಲಾಸ್ಯಾ
 ಇತ್ಯುಕ್ತೇರ್ಬ್ರಹ್ಮವೈವರ್ತ ಇಹ ಸಮುದಿತಾ
 ಸ್ಯಾತ್ಪರಾ ನಿಮ್ಮಗಾನ್ಯಾ || 5 ||

ಶ್ರೀಹರ್ಷೋ ವಿಷ್ಣುಪತ್ನೀಂ ವದತಿ ಕವಿರಿಮಾಂ
 ನೈಷಧೇ ಮಲ್ಲಿನಾಥಃ
 ಖ್ಯಾತಾಮೇತಾಂ ಪುರಾಣೇ ಹಯಮುಖ ಭುವಿ ಚ
 ಸ್ಥಾಪಿತಾಂ ವಿಷ್ಣುಪಾರ್ಶ್ವೇ |

ಧೀವಾಗ್ನಿತ್ವಾರ್ಥಜಪ್ಯಂ ದಿನಮುಖಸಮಯೇ
 ಶೌನಕಸ್ನೋಕ್ತಮಸ್ಯಾಃ
 ಶ್ರೀಯುಕ್ತಂ ಬಹ್ವಚಸ್ಸ ಸ್ಮೃತಿಕೃದಪಿ ತದಾ
 ಚಿಂತನೀಯಂ ತಥೈನಾಂ || 6 ||

ವಾಗಾಂಭೃಣ್ಯಾದಿಸೂಕ್ತೇ ನಿರವಧಿಮಹಿಮಾ
 ಯಾ ಶ್ರುತಾ ವಾಕ್ ಚ ದೇವೀ
 ಪೂರ್ವೇ ಸೂಕ್ತೇಽಪಿ ಹಂಸಸ್ತ್ವಮಧಿಕಮಹಿಮಾ
 ವಿಶ್ರುತೋ ಬಹ್ವಚೈರ್ಯಃ |
 ಯುಕ್ತಾವಾರಣ್ಯಕೇ ತೌ ಕಥಿತಬಹುಗುಣೌ
 ಸಾಮನೀ ಸಂಹಿತೇತ್ಯ -
 ಪ್ಯಾರಾಧ್ಯೋ ವ್ಯೂಹರೂಪೀ ಹಯಮುಖ ವಿದಿತೋ
 ಜ್ಞಾನಿನಾಂ ಕರ್ಮಭಿಸ್ತ್ವಂ || 7 ||

ಇಂದ್ರೋ ವೃತ್ರಂ ಹನಿಷ್ಯನ್ ಸಖಿವರ ವಿತರಂ
 ವಿಕ್ರಮಸ್ವೇತಿ ವಿಷ್ಣುಂ
 ಸಂಪ್ರಾರ್ಥ್ಯಾತೋ ಹತಾರಿಸ್ತತ ಉಪಜನಿತ
 ಬ್ರಹ್ಮಹತ್ಯಾ ಪನುತ್ಯೈ |
 ಸೂಕ್ತಾಭ್ಯಾಮಾಹುತಿಂ ಯಂ ಪ್ರತಿ ಪರಮಜುಹೋ -
 ನೂರ್ಧ್ವಿ ಗಂಧರ್ವ ಏಕೋ
 ದೇವಾನಾಂ ನಾಮಧಾರೀ ಸ ಮಮ ದೃಢಮತಾ -
 ವದ್ಯ ವಾಚಸ್ಪತಿಸ್ಸಾತ್ || 8 ||

ವೇದೇ ಚಾಧರ್ವಣಾಖ್ಯೇ ಪ್ರಥಮತ ಉದಿತಂ
 ಯತ್ತಿಷ್ಪ್ತೀಯಸೂಕ್ತಂ
 ತನ್ಮೇಧಾಜನ್ಮಕರ್ಮಾಂಗಮಿತಿ ನಿಗದಿತಂ
 ಕೌಶಿಕೇನ ಸ್ವಸೂತ್ರೇ |

ಮೇಧಾಕಾಮಃ ಪುಮಾನ್ ಯಸ್ತುರಗಮುಖ ತತ -
 ಸ್ವರ್ವಲೋಕಾಧಿನಾಥಂ
 ಧ್ಯಾಯೇದ್ವಾಚಸ್ಪತಿಂ ತ್ವಾಂ ಪ್ರಭವತಿ ಸಕಲ -
 ಸ್ತಚ್ಚು ತಾಥೋಽಪ್ರಕಂಪ್ಯಃ || 9 ||

ನಾಸನ್ನೋ ಸತ್ತದಾನೀಮಪಿ ತು ಕಮಲಯಾ -
 ಽವಾತಮೇಕಂ ತದಾನೀತ್
 ತಸ್ಮಾದ್ಧಾನ್ಯತ್ಪರಂ ಕಿಂಚಿದಪಿ ನ ತಮಸಾ
 ಗೂಢಮಗ್ರೇ ಪ್ರಕೇತಂ |
 ಅದ್ಧಾ ಕೋ ವೇದ ಹೇತುಂ ದ್ವಿವಿಧಮವಿಗುಣಂ
 ವಾಸುದೇವಾಭಿಧಾನಂ
 ವ್ಯೂಹಂ ತ್ವಾಂ ಪ್ರಾತರರ್ಚ್ಯಂ ಹಯಮುಖ ಭಗಮಾ -
 ಹುಃ ಕ್ರಮಾತ್ಯೈತ್ತಿರೀಯಾಃ || 10 ||

ಪ್ರಾತಃಪೂಜ್ಯಂ ಭಗಾಖ್ಯಂ ಪ್ರಥಮಮಕಥಯನ್
 ಬಹ್ವಚಾಃ ಪಂಚಮೇಽಥೋ
 ನಾಸತ್ಸೂಕ್ತೇಽಷ್ಟಮೇ ಪ್ರಾಗ್ವದಪಿ ಸಮವದನ್
 ತೈತ್ತಿರೀಯಕ್ರಮಾತ್ತ್ವಾಂ |
 ಪಾರಾಶಯೋಽವತೀರ್ಣಂ ವದತಿ ಹಯಮುಖಾ -
 ಥರ್ವಣಃ ಕೌಶಿಕಸ್ತ್ವಾಂ
 ಮೇಧಾರ್ಥಂ ಪ್ರಾತರರ್ಚ್ಯಂ ಭಗಮನುಮನುತೇ
 ಸಂಹಿತಾಽಪ್ಯಾಹ ಸಾಧು || 11 ||

ಪ್ರದ್ಯುಮ್ನಾಂತಂ ತ್ರಿಪಾದ್ಭಾಸ್ವರವಪುರಮೃತಂ
 ವಾಸುದೇವಾದಿಬೃಂದೇ
 ಪಾದಸ್ತತ್ರಾನಿರುದ್ಧೋ ಭುವಿ ತತ ಉದಭೂ -
 ದಾತ್ಮಭೂಮುಗ್ವಿಧಿಜ್ಞಾಃ |

ಹುತ್ವಾ ತ್ವಾಂ ಯಜ್ಞರೂಪಂ ಹಯವದನ ಜಿತ -
 ಂತೇ ಸ್ತುತಿಂ ತನ್ನತೇಽತಃ
 ನಿರ್ಣೀತಂ ಸರ್ವವೇದೇಷ್ಟನುಪಮಮಿತಿ ತತ್ -
 ಪೌರುಷಂ ಸೂಕ್ತಮಾಪೈಃ || 12 ||

ಸರ್ವೇ ವೇದಾಃ ಪ್ರಜಾಶ್ಚ ಪ್ರಚುರಬಹುಭಿದಾಃ
 ಸಂಶ್ರಯಂತೇ ಯಮೇಕಂ
 ಶಾಸ್ತಾ ಯೋಽಂತಃಪ್ರವಿಷ್ಟಸ್ವಯಮಪಿ ದಶಧಾ -
 ತ್ಮಾಚರತ್ಯರ್ಣವೇ ಯಂ |
 ಬ್ರಹ್ಮಾ ಚೈಕೋನ್ವವಿಂದದ್ಧರಿಮಿಹ ದಶಹೋ -
 ತಾರಮಂತಶ್ಚ ಚಂದ್ರೇ
 ದೇವಾಸ್ಸಂತಂ ಸಹೈನಂ ನ ಹಿ ವಿದುರವತಾ -
 ತ್ಸೋಽದ್ಯ ವಾಚಸ್ಪತಿರ್ಮಾಂ || 13 ||

ಯಸ್ಮಾದ್ಬ್ರಹ್ಮಾ ಚ ರುದ್ರಸ್ಸಕಲಜಗದಿದಂ
 ಜಾಯತೇಽಂತರ್ಬಹಿಯತ್
 ವ್ಯಾಪ್ಯಾ ಸತ್ತಾಂ ಚ ಯಸ್ಮಿನ್ ಲಯಮಪಿ ಲಭತೇ
 ಯಶ್ಚತುರ್ವೇದಮೂರ್ತಿಃ |
 ವಿಷ್ಣುರ್ನಾರಾಯಣೋಽಷ್ಟಾಕ್ಷರಪದವಿದಿತೋ
 ದೇವಕೀಪುತ್ರ ಏಕೋ
 ಯೋಽಥರ್ವಾಂಗೇ ಮಧೋಃ ಸೂದನ ಉಪನಿಷದಿ
 ಜ್ಞಾಯತೇ ಮೇ ಸ ಇಂಧಾಂ || 14 ||

ಶಕ್ತಿಃ ಸ್ವಾಭಾವಿಕೀ ಸಾತ್ರ ಚ ವಿವಿಧಪರಾ
 ಶ್ರೂಯತೇ ಜ್ಞಾನಮೇವಂ
 ತ್ರೇಧಾ ತತ್ರ ಕ್ರಿಯೇತ್ಥಂ ಬಲಮಪಿ ತದಸೌ
 ವಾಸುದೇವಃ ಸ ಹಂಸಃ |

ಯೋ ಬ್ರಹ್ಮಾಣಂ ವಿಧಾಯ ಪ್ರಥಮಮಥ ಪರಾನ್
 ಪ್ರಾಹಿಣೋತ್ಸರ್ವವೇದಾನ್
 ತಸ್ಮೈ ದೇವಂ ಪ್ರಪದ್ಯೇ ಶರಣಮಹಮಿಮಂ
 ಚಾಮೃತಸ್ಯೈಷ ಸೇತುಃ || 15 ||

ವಮ್ರೋ ವಿಷ್ಣುರ್ಧನುರ್ಜ್ಯಾಂ ಹಯವದನ ವರಾ -
 ನ್ನೇಚ್ಛಯಾ ಚಿಚ್ಛಿದುಸ್ತತ್
 ಕೋಟ್ಯಾ ಚ್ಛಿನ್ನಂ ಚ ವಿಷ್ಣೋಃ ಶಿರ ಇತಿ ಗದಿತಂ
 ಯತ್ರ ವರ್ಗ್ಯಾರ್ಥವಾದೇ |
 ತಚ್ಛೇಷಂ ಯಾಜಮಾನಂ ಶ್ರುತಿಮುಖತ ಇದಂ
 ಸ್ಥಾಪಿತಂ ಯುಕ್ತಿತೋಽಪಿ
 ಪ್ರಾದುರ್ಭಾವಃ ಸ ಗೌಣೋ ಬಹುಮುಖಹರಿವಂ -
 ಶಾದಿನಿರ್ಧಾರಿತೋ ವಾ || 16 ||

ಶುಕ್ಲಂ ವೇದಂ ವಿವಸ್ವಾನುಪದಿಶಸಿ ಪರಂ
 ಯಾಜ್ಞವಲ್ಕ್ಯಾಯ ವಾಜೀ
 ವೇದೈಕಾರ್ಥೈರ್ವಚೋಭಿರ್ಮಿತಮಿದಮಖಿಲಾ -
 ಮ್ನಾಯಧೀಕಾರಿಣೀಂ ಯಾಂ |
 ವಾಗ್ದೇವೀಂ ಮೋಕ್ಷಧರ್ಮೇ ಕಥಯತಿ ಮುನಿರಾಟ್
 ತತ್ಕೃಪಾಲಬ್ಧಭೂಮಾ
 ತ್ವಚ್ಛಕ್ತಿಸ್ಸೇತ್ಯಕಂಪ್ಯಂ ಹಯಮುಖ ಗದಿತಂ
 ಬ್ರಹ್ಮವೈವರ್ತವಾಗ್ಭಿಃ || 17 ||

ತಸ್ಮಾದ್ವೇದೇಽಪಿ ತತ್ರೋಪನಿಷದಿ ಬೃಹದಾ -
 ರಣ್ಯಕೇ ಕಾಂಡ ಆತ್ಮಾ
 ತ್ವಂ ವಾಗ್ದೇವ್ಯಾ ಸಹಾದೌ ಜನಯಸಿ ಮಿಥುನೀ -
 ಭೂಯ ಸರ್ವಾಂಶ್ಚ ವೇದಾನ್ |

ಧಾತಾರಂ ತಸ್ಯ ಪತ್ನೀಂ ತದನು ತದುಭಯ -
 ದ್ವಾರಿಕಾಂ ವ್ಯಷ್ಟಿಸೃಷ್ಟಿಂ
 ತದ್ಯಜ್ಞಾರಾಧಿತೋಽಸ್ಮೈ ಹಯವದನ ವರಾ -
 ನೈಚ್ಛಸೀತಿ ಪ್ರತೀಮಃ || 18 ||

ತುರ್ಯೇಽಧ್ಯಾಯೇ ದ್ವಿತೀಯಂ ತುರಗಮುಖ ಶಿಶು -
 ಬ್ರಾಹ್ಮಣಂ ವ್ಯೂಹರೂಪಂ
 ಪ್ರಾಣಂ ಸ್ಥೂಣಾಂ ಶಿಶುಂ ತ್ವಾಂ ಚಮಸಮಪಿ ಶಿರೋ -
 ಽರ್ವಾಗ್ಬಲಂ ಚೋರ್ಧ್ವಬುದ್ಧಂ |
 ಸಪ್ತಾನಾಂ ದೇವತಾನಾಮಧಿಕರಣಮಮಿ -
 ತ್ರೇಂದ್ರಿಯಾಣಾಂ ಜಯಾರ್ಥಂ
 ವಾಚಾಷ್ಟಮ್ಯಾ ಯುತಂ ತ್ವಾಂ ಪರಿಕಲಯತಿ ತದ್ -
 ಬ್ರಹ್ಮ ಭಕ್ತಾರ್ತಿಹಾರಿ || 19 ||

ದಧ್ಯಜ್ಞಾರ್ಥವರ್ಣೋಶ್ವಿತ್ರಿದಶಕೃತಶಿರೋ -
 ಧಾರಣಾದಶ್ವಮೂರ್ಧ್ನಾ
 ತಾಭ್ಯಾಂ ಪ್ರಾವರ್ಗ್ಯತತ್ತ್ವಂ ಹಯಮುಖ ಸಮುಪಾ -
 ದಿಕ್ಷದೇತದ್ಯಥಾರ್ಥಂ |
 ಏತಾವತ್ಯೇವ ತತ್ತ್ವೇ ಕಲಿಬಲವಶತ -
 ಸ್ತಾಮಸಾಶ್ಚ್ಯಕ್ಧೀನಂ
 ತಾವತ್ಕಂ ಶೀರ್ಷಮಾಹುರ್ಭುವಿ ಜನಿಸಮಯೇ
 ತ್ವತ್ಕಟಾಕ್ಷಾತಿದೂರಾಃ || 20 ||

ದಧ್ಯಜ್ಞಾರ್ಥವರ್ಣೋ ಯೋ ಹಯಮುಖ ಬೃಹದಾ -
 ರಣ್ಯಕೇ ಕಾಂಡ ಆದೌ
 ಆಹ ಪ್ರಾವರ್ಗ್ಯತತ್ತ್ವಂ ಯದಪಿ ಶತಪಥೇ
 ದೀಕ್ಷಣೀಯಾರ್ಥವಾದೇ |

ವಿಷ್ಣ್ವಾಖ್ಯಂ ತತ್ತ್ವಮುಕ್ತಂ ಪುನರುಪನಿಷದಿ
 ಬ್ರಹ್ಮವಾಗೀಶರೂಪಂ
 ಯಚ್ಚ ಪ್ರೋಕ್ತಂ ತೃತೀಯೇ ತದಪಿ ಚ ಸ ಮಧು -
 ಬ್ರಾಹ್ಮಣೇ ವಕ್ತಿ ತುರ್ಯೇ || 21 ||

ವಾಚಾ ದೇವ್ಯಾನಿರುದ್ಧೇನ ಚ ಸೃಜತಿ ಜಗ -
 ತ್ಸರ್ವಮಿತ್ಯಗ್ರ ಉಕ್ತೋ
 ವಾಹಾಸ್ಯೋ ವಾಸುದೇವಃ ಸ ಪರ ಇತಿ ಮಧು -
 ಬ್ರಾಹ್ಮಣಂ ಸ್ಥಾಪಯಿತ್ವಾ |
 ದದ್ಯಜ್ಜಾಥರ್ವಣೋಶ್ವಿತ್ರಿದಶಹಿತಮಧು -
 ತ್ವಾಷ್ಟ್ರಕಕ್ಷ್ಯೋಪದೇಷ್ಟಾ
 ತತ್ತ್ವಂ ಜಾನಾತಿ ಚೇತ್ಯಪ್ಯಖಿಲಶುಭತನುಂ
 ವಕ್ತಿ ವಾಗೀಶ್ವರಂ ತ್ವಾಂ || 22 ||

ದದ್ಯಜ್ಜಾಥರ್ವಣೋಽಸಾವುಪದಿಶತಿ ಮಧು -
 ಬ್ರಾಹ್ಮಣಂ ತ್ವಾಷ್ಟ್ರಕಕ್ಷ್ಯಂ
 ಯತ್ತನ್ನಾರಾಯಣಾಖ್ಯಂ ಕವಚಮಿತಿ ಸಮಾ -
 ಘುಷ್ಯತೇ ಸಾತ್ವಿಕಾಗ್ರೈಃ |
 ವೃತ್ರಸ್ಯೇದಂ ವಧಾಯಾಲಮಿತಿ ಹಯಮುಖ
 ಬ್ರಹ್ಮವಿದ್ಯೇತಿ ತತ್ತ್ವಂ
 ವಾಗೀಶೈತೇ ನ ಜಾನಂತ್ಯನಘ ತವ ಕೃಪಾ -
 ಬಾಹ್ಯತಾಂ ಯೇ ಪ್ರಯಾತಾಃ || 23 ||

ತತ್ತ್ವಂ ನಾರಾಯಣಾಖ್ಯೋಪನಿಷದಿ ಕಥಿತಂ
 ಪಂಚರಾತ್ರೋಕ್ತರೀತ್ಯಾ
 ತನ್ನಾಮಾಖ್ಯಾನ ಆಹಾಶ್ವಮುಖ ವಿಶದಮಾ -
 ದ್ಯಂ ಚ ಧರ್ಮಂ ಮುನೀದ್ರಃ |

ಗೀತಾಯಾಂ ಸಂಗೃಹೀತಂ ವಿಶದಯಿತುಮನಾಃ
 ಕೃಷ್ಣವಾಹಾನನೈಕ್ಯಂ
 ಬ್ರೂತೇ ವೇದೋದಿತತ್ವಂ ಸ್ಥಿರಯತಿ ಚ ತದ -
 ತ್ರೋಕ್ತ ಏಕಾಂತಿಧರ್ಮೇ || 24 ||

ಆದೌ ನಾರಾಯಣಂ ತಂ ವದತಿ ಮಧುಜಿತಂ
 ದೇವಕೀಪುತ್ರಮಂತೇ
 ವೇದಾಂತೋ ಮೋಕ್ಷಧರ್ಮೇ ವರಹಯಶಿರಸಂ
 ಪ್ರಾಹ ಕೃಷ್ಣಸ್ವಮೇವ |
 ಇತ್ಯಾಲೋಚ್ಯೈವ ಯೋಗೀ ಕಲಿಜಿದಭಿಜಗೌ
 ತತ್ರ ಮಾತ್ ಸೈತಿ ಮಧ್ಯೇ
 ವಾಹಾಸ್ಯ ತ್ವಾಂ ಶರಾರಿರ್ಮುನಿರಪಿ ಮನುತೇ -
 ಽಶ್ವಂ ಪುರಃ ಕೃಷ್ಣಮಂತೇ || 25 ||

ಜನ್ಮಾದೀನಾಂ ನಿದಾನಂ ಕತಿಚಿದಕಥಯನ್
 ದೇವಮೇಕಂ ತಥಾನ್ಯೇ
 ದೇವೀಮೇಕಾಂ ವಿದುಸ್ತನ್ಮಿಥುನಮವಿಕಲಂ
 ಬ್ರಹ್ಮ ವೇದಾಂತವೇದ್ಯಂ |
 ಇತ್ಯೇವಂ ಸ್ಥಾಪಯಿತ್ವಾ ಚಿದಚಿದವಿಯುತಂ
 ಶ್ರೀಮದೇಕಂ ತದಿತ್ಯ -
 ಪ್ಯಾಚಖ್ಯೌ ಮೋಕ್ಷಧರ್ಮೇ ಹಯಮುಖ ಜನಿವೃ -
 ತ್ತಾಪದೇಶಾನ್ಮುನೀಂದ್ರಃ || 26 ||

ಶ್ರಾವಣ್ಯಾಂ ತೇಽವತಾರೇ ಹಯಮುಖ ನಿಗಮೋ -
 ದ್ಧಾರಣಾರ್ಥತ್ವಬುದ್ಧೇಃ
 ಋಗ್ವೇದೋಪಕ್ರಮಸ್ತಚ್ಚ ವಣಭ ಇತಿ ನಿಶ್ -
 ಚಿನ್ವತೇ ಬಹ್ವಚಾಗ್ರಾಃ |

ಪ್ರಾರಂಭಃ ಪೌರ್ಣಮಾಸ್ಯಾಂ ಯಜುಷ ಇತಿ ಪರೇ
 ಯಾಜುಷಾಃ ಸಂಗಿರಂತೇ
 ತದ್ವೇದೋಪಕ್ರಮಾಂತೇ ಭುವಿ ವಿಧಿವಶಗಾ -
 ಸ್ತ್ವಾಂ ಸಮಾರಾಧಯಂತಿ || 27 ||

ವಿಷ್ಣೋಃ ಪತ್ನೀ ಪರಾ ವಾಗಿತಿ ಬಹುಮನುತೇ
 ಭಾರತೀ ಯಾಂ ಯದೀಶಃ
 ಪತ್ಯುಃ ಪ್ರಾಕ್ಪಂಚರಾತ್ರಂ ಶ್ರುತಿಮಪಿ ಸಮುಪಾ -
 ದಿಕ್ಷದಿತ್ಯಾದರೇಣ |
 ತದ್ವಾಗಾಶ್ಲಿಷ್ಟಮೂರ್ತಿಂ ಹಯಶಿರಸ ಉಪಾ -
 ರಾಧಯಂತೀ ನಿಶಮ್ಯ
 ಶ್ರೀಭಾಷ್ಯಂ ಲಕ್ಷ್ಮಣಾಯ ಸ್ವಪತಿವಿದಿತ ಯತ್ -
 ಯಾಕೃತಿಂ ಬಿಭೃತೇದಾತ್ || 28 ||

ವಾಗೀಶಾನಸ್ಯ ಮಂತ್ರಂ ಶ್ರುತಿಶಿಖರಗುರು -
 ಸ್ತಾರ್ಕ್ಯಲಕ್ಷಂ ಜಪಿತ್ವಾ
 ತತ್ಕಾಲ ಪ್ರಾಪ್ತ ಲಾಲಾಮೃತಮಪಿಬದಹೀ -
 ಂದ್ರಾಖ್ಯಪುರ್ಯಾಂ ಯತೀಂದ್ರೋಃ |
 ಮಾತುರ್ಭ್ರಾತುಸ್ತನೂಜೋತ್ತಮಗುಣಕುರುಕಾ -
 ಧೀಶವಂಶ್ಯಾರ್ಚಿತಾಂ ತನ್ -
 ಮೂರ್ತಿಂ ಸಂಪ್ರಾಪ್ಯ ಕಾಂಚ್ಯಾಂ ಸ್ವಯಮಪಿ ಚಿರಮಾ -
 ರಾಧಯದ್ಭಕ್ತಿಭೂಮ್ನಾ || 29 ||

ಕಾಲೇ ವೇದಾಂತಸೂರಿಃ ಸ್ವಪದಮುಪಗತಂ
 ಬ್ರಹ್ಮತಂತ್ರಸ್ವತಂತ್ರಂ
 ಶಿಷ್ಯಾಗ್ರ್ಯಂ ಮೂರ್ತಿಮೇನಾಂ ಸಮನಯದಥ ತಚ್ -
 ಛಾತ್ರಪಾರಂಪರೀತಃ |

ಸೇಯಂ ವಾಗೀಶಮೂರ್ತಿಗುರುವರಪರಕಾ -
ಲಾದಿಭಿಃ ಸೇವ್ಯಮಾನಾ
ರಮ್ಯಾಸ್ಥಾನ್ಯಾಂ ತ್ರಿಕಾಲಂ ವಿಲಸತಿ ವಿಹಿತಾ -
ಚಾರ್ಢ್ಯ ಕರ್ಣಾಟದೇಶೇ || 30 ||

ಧರ್ಮಂ ಪೂರ್ವಾಶ್ರಮೋಕ್ತಂ ಸುಕರಮಪಿ ನ ಕೃತ್ -
ವಾಽಂತಿಮೋಕ್ತಸ್ಯ ತಸ್ಯಾ -
ನುಷ್ಠಾನೇಽಶಕ್ತಿಭೀತಂ ಹಯಮುಖ ಕೃಪಣಂ
ಲಂಭಯಿತ್ವಾಽಶ್ರಮಂ ತಂ |
ಶೋಭೋದ್ರೇಕಾದಿನಾಽರ್ಚಾವಿಶಯ ಉಪಗತೇ
ಕೋಟಿಪೂಜ್ಯಾಂ ತುಲಸ್ಯಾ
ಸ್ವೋಪಾಖ್ಯಾಯಾಕೃತಿಂ ಚಾಕಲಯಸಿ ಕಿಯತೀ
ಮಯ್ಯನರ್ಘಾ ದಯಾ ತೇ || 31 ||

ಇತ್ಥಂ ವಾಗೀಶಪಾದೂಯುಗಲಸತತಸಂ -
ಸೇವನಾರ್ಚಾದಿದೀಕ್ಷಃ
ತತ್ತ್ರಿತಾಂ ನವ್ಯರಂಗೇಶ್ವರಯತಿರನಘಾ -
ಮಾರ್ಪಯದ್ರತ್ನಮಾಲಾಂ |
ಏನಾಂ ನಿತ್ಯಂ ಪಠಂತೋ ಭುವಿ ಮನುಜವರಾ
ಭಕ್ತಿಭೂಮ್ನೇಪ್ಸಿತಾರ್ಥಾನ್
ಸರ್ವಾನ್ ವಿಂದಂತಿ ವಾಹಾನನವರಕರುಣಾ -
ಪಾಂಗಧಾರಾಭಿಷೇಕಾತ್ || 32 ||

|| ಶ್ರೀ ಲಕ್ಷ್ಮೀಹಯವದನರತ್ನಮಾಲಾಸ್ತೋತ್ರಂ ಸಮಾಪ್ತಂ ||